



РЕПУБЛИКА СЕВЕРНА МАКЕДОНИЈА  
ОПШТИНСКА ИЗБОРНА КОМИСИЈА  
ДОЈРАН  
Бр. 10-2/3  
08.01.2020 година  
ДОЈРАН



Врз основа на член 43 став (1) алинеја 15 од Законот за референдум и други облици на непосредно изјаснување на граѓаните („Службен весник на Република Македонија“, бр.81/2005), а во врска со член 37 од Изборниот законик („Службен весник на РМ“, бр.40/2006, 136/2008, 148/2008, 155/2008, 163/2008, 44/2011, 51/2011, 142/12, 31/2013, 34/2013, 14/2014, 30/2014, 196/2015, 35/2016, 97/2016, 99/2016, 136/2016 и 142/2016), Одлуката за распишување на референдум на локално ниво, бр. 08-1198/10 од 30.12.2019 година („Службен гласник на општина Дојран“, бр.15/2019), Општинската изборна комисија Дојран, на седницата одржана на ден 08.01.2020 година го донесе следниот:

### РОКОВНИК

за извршување на дејствијата за спроведување на Референдум на локално ниво во општина Дојран на 02.02.2020 година

#### I. РАСПИШУВАЊЕ НА РЕФЕРЕНДУМОТ

I. 1 Советот на општина Дојран со Одлука за распишување на референдум на локално ниво, бр. 08-1198/10 од 30.12.2019 година („Службен гласник на општина Дојран“, бр. 15/2019), распиша Референдум на локално ниво за подрачјето на општина Дојран, и со истите ги определи денот на одржување на референдумот и денот од кога почнуваат да течат роковите за извршување на дејствијата за спроведување на референдумот.

Одлуката е доставена до Државната изборна комисија (во понатамошниот текст: ДИК) и Општинската изборна комисија Дојран а (во понатамошниот текст: ОИК Дојран).

I. 2. Од денот на објавувањето на одлуката за распишување на референдум во службеното гласило на општината, до денот на одржувањето на референдумот на локално ниво не можат да поминат помалку од 25 ниту повеќе од 40 дена. (член 37 став (2) од Законот за референдум и други облици на непосредно изјаснување на граѓаните - во понатамошниот текст: ЗРДОНИГ)

I. 3. Референдумот на локално ниво, ќе се одржи на 02 февруари (недела) 2020 година.

#### II. ОРГАНИ ЗА СПРОВЕДУВАЊЕ НА РЕФЕРЕНДУМОТ

II.1. Референдумот на локално ниво го спроведуваат ОИК ДОЈРАН и Избирачките одбори именувани од ОИК ДОЈРАН (во понатамошниот текст: ИО). (член 42 од ЗРДОНИГ)

II.2 ДИК во рок од три дена од денот на распишувањето на референдумот на локално ниво, односно од добивање на известување од ОИК Дојран за распишаниот референдум, доставува барање до Министерството за информатичко општество и администрација (во понатамошниот текст: МИОА) за доставување на податоци за вработените во државната и општинската администрација, администрацијата на градот Скопје, како и јавната администрација, кои според адресата имаат место на живеење во општина Дојран. (член 32 став (1) од ИЗ)

II.3. МИОА, податоците за вработените во државната и општинската администрација, администрацијата на градот Скопје, како и јавната администрација, кои според адресата имаат место на живеење во општина Дојран ги доставува до ДИК во рок од пет дена од денот на добиеното барање. **(член 32 став (2) од ИЗ)**

II.4. ДИК во рок од пет дена од денот на добивањето на податоците од МИОА, ги формира односно ги дополнува со нови членови и заменици на место на членовите и замениците на кои по разни основи им престанал мандатот во ОИК ДОЈРАН. Одлуките со кои се формираат односно дополнуваат ОИК се објавуваат во „Службен весник на Република Македонија“. **(член 35 став (1) од ИЗ)**

II.5. ДИК во рок од три дена од денот на формирањето/дополнувањето на ОИК ДОЈРАН, ги доставува до ОИК ДОЈРАН податоците за вработените во државната, општинската администрација, администрацијата на град Скопје и јавната администрација кои имаат живеалиште на територијата на општина Дојран за преземање на дејствија за спроведување на референдумот, заради формирање на избирачките одбори (ИО). **(член 39 став (1) од ИЗ)**

II.6. ОИК Дојран најдоцна пет дена пред денот на одржување на референдумот, ги формира ИО. **(член 44 став (1) од ЗРДОНИГ)**

најдоцна до:

28 јануари 2020 година

### III. ИЗБИРАЧКИ СПИСОК

III.1. ДИК веднаш по распишување на референдумот на локално ниво, односно од добивање на известување од ОИК Дојран за распишаниот референдум, доставува до Министерството за внатрешни работи (во понатамошниот текст: МВР) барање за доставување на податоци за граѓаните согласно член 43 став (1) и член 45 став (1) и (2) од Изборниот законик.

**најдоцна веднаш по распишување на референдумот на локално ниво, односно од добивање на известување од ОИК Дојран за распишаниот референдум**

III.2. МВР бараните податоци за граѓаните од член 43 став (1) и член 45 став (1) и (2) од Изборниот законик, ги доставува до ДИК во рок од еден ден од добивање на барањето на магнетен медиум, и истите задолжително содржат ЕМБГ на граѓанинот.

**најдоцна наредниот ден по распишување на референдумот на локално ниво, односно од добивање на известување од ОИК Дојран за распишаниот референдум**

III.3. ДИК, Избирачкиот список го става на јавен увид во канцеларијата на ОИК Дојран.

Јавниот увид трае 5 дена

Јавниот увид започнува на	13 јануари 2020 година	
Јавниот увид трае до	18 јануари 2020 година	24:00 часот

III.4. Органот надлежен за извршување на санкциите, во рок од еден ден по добивање на известување од ДИК за распишаниот референдум доставува податоци за лицата кои се во притвор или се наоѓаат на издржување казна затвор врз основа на евиденцијата што ја води овој орган до ДИК. Податоците се доставуваат на магнетен медиум и задолжително го содржат единствениот матичен број на граѓанинот (ЕМБГ). **(член 44 во врска со член 15 став (2)).**

**најдоцна во рок од еден ден по добивање на известување од ДИК за распишаниот референдум**

III.5. ДИК, Избирачкиот список во кој се извршени сите промени кои произлегле од јавниот увид, отпечатен во вид на изводи, го заклучува најдоцна 5 дена по завршениот јавен увид. **(член 52 од ИЗ).**

најдоцна до:

23 јануари 2020 година

III.6. ДИК го потпишува заклучениот Избирачки список, односно изводите од Избирачкиот список на кои се гласа, најдоцна 5 дена пред денот на одржување на референдумот на локално ниво. **(член 31 став (2) точка 31 од ИЗ)**

најдоцна до:

23 јануари 2020 година

III.7. ДИК по барањата и пријавите на граѓаните е должен да одлучи со решение во рок од 24 часа од денот на приемот на барањето и ако утврди дека барањето е основано, согласно Правилникот за методологија за целосен пристап, вршење промени и бришење на податоци во Избирачкиот список, со решение ќе изврши запишување, дополнување или бришење на податоците во Избирачкиот список и истото ќе му го достави по електронски пат на граѓанинот. Во спротивно, ќе донесе решение со кое ќе го одбие барањето и истото ќе му го достави по електронски пат на граѓанинот. **(член 51 став (1) од ИЗ).**

**ДИК одлучува по барањата во рок од 24 часа.**

III.8. Против решението со кое се одбива барањето, граѓанинот во рок од 24 часа од приемот на решението може да поднесе тужба до Управниот суд по електронски пат. **(член 51 став (2) од ИЗ).**  
**граѓанинот тужба до Управниот суд поднесува во рок од 24 часа од приемот на решението.**

III.9. По тужба, Управниот суд решава во рок од 24 часа по приемот на тужба и одлуката веднаш му ја доставува на тужителот по електронски пат. **(член 51 став (3) од ИЗ).**  
**Управниот суд одлучува по тужбата во рок од 24 часа од приемот.**

III.10. Правосилното решение на Управниот суд на Република Македонија донесено по тужбата за запишување, промена и бришење е составен дел на потпишаниот Избирачки список од страна на ДИК. **(член 51 став (4) од ИЗ).**

#### IV. ЗАДОЛЖИТЕЛНА ЕДУКАЦИЈА НА ИЗБОРНИТЕ ОРГАНИ

IV.1. ОИК ДОЈРАН врши, ја организира и спроведува едукацијата на членовите на ИО и им издава уверенија за завршена обука. **(член 37 став (2) точка 5 од ИЗ)**

#### V. ЈАВНА ПРОПАГАНДА

V.1. За референдумот на локално ниво во општина Дојран, Советот на општина Дојран, како овластен предлагач, може да води јавна пропаганда на свој трошок.

Јавната пропаганда мора да заврши најдоцна 48 часа пред денот на одржувањето на референдумот. **(член 12 став (2) од ЗРДОНИГ)**

најдоцна до:

31 јануари 2020 година во 24:00 часот

#### VI. ИЗБИРАЧКИ МЕСТА

VI.1. Референдумот на локално ниво се спроведува на избирачките места утврдени со закон. За секое избирачко место се определува место (просторија во објектот) на кое се врши гласањето (гласачко место).

VI.2. Референдумот на локално ниво во општина Дојран ќе се спроведе на сите веќе утврдени 8 избирачки места во општина Дојран од член 175 став (1) Изборна единица 4 точка 13 и 14 од Изборниот законик.

VI.3. ОИК ДОЈРАН ги објавува описите на избирачките места најдоцна 5 дена пред одржување на референдумот на локално ниво. (член 11 од ЗРДОНИГ)

најдоцна до:

28 јануари 2020 година

#### VII. ОВЛАСТЕН ПРЕТСТАВНИК НА ПРЕДЛАГАЧОТ

VII.1. Советот на општина Дојран, како овластен предлагач, има право да определи претставник и негов заменик кои ќе ја следат работата на изборните органи од распишување на референдумот до утврдување и објавување на резултатите.

Предлагачот на претставникот му издава овластување и за тоа ја известува ОИК ДОЈРАН најдоцна 2 дена пред денот на одржување на референдумот.

најдоцна до:

31 јануари 2020 година

VII.2. ОИК ДОЈРАН на овластените претставници ќе им издаде беџ со назнака за ОИК или за ИО со број на избирачко место за кое е овластен да врши набљудување.

најдоцна еден ден пред денот на одржување на референдумот:

01 февруари 2020 година

#### VIII. НАБЉУДУВАЊЕ НА РЕФЕРЕНДУМОТ

VIII.1. Организациите и лицата од член 161 од Изборниот законик, доставуваат барање за набљудување до ОИК ДОЈРАН од денот на распишувањето на референдумот, а најдоцна 5 дена пред денот на гласањето. (член 162 став (2) од ИЗ)

Прв ден од кога може да се достават барањата

30 декември 2019 година

Последен ден до кога може да се достават барањата

28 јануари 2020 година

VIII.2. ОИК ДОЈРАН им издава овластувања на набљудувачите најдоцна 3 дена по приемот на барањето. (член 162 став (3) од ИЗ).

најдоцна во рок од три дена по приемот на барањето

#### IX. СПРОВЕДУВАЊЕ НА РЕФЕРЕНДУМОТ

IX.1. Избирачот кој не е во можност да гласа на гласачкото место (немоќно или болно лице) а сака да гласа за тоа ќе ја известат ОИК ДОЈРАН најдоцна 7 дена пред денот определен за гласање. (член 111 став (1) од ИЗ)

најдоцна до:

25 јануари 2020 година до 24:00 часот

IX.2. Избирачите кои на денот на гласањето се наоѓаат на издржување мерка куќен притвор, а кои сакаат да гласат, преку овластен полномошник ќе ја известат ОИК ДОЈРАН најдоцна 3 дена пред денот определен за гласање. (член 113 став (1) од ИЗ)

најдоцна до:

30 јануари 2020 година до 24:00 часот

IX.3. ДИК изборниот материјал го предава на ОИК ДОЈРАН најдоцна во рок од 72 часа пред денот определен за одржување на референдумот. (член 91 став (1) од ИЗ)

најдоцна до:

30 јануари 2020 година до 24:00 часот

IX.4. ОИК е должна еден ден пред денот определен за одржување на референдумот да го предаде изборниот материјал на ИО. (член 92 став (1) од ИЗ)

01 февруари 2020 година

IX.5. Болните и немоќни лица гласаат во нивните домови еден ден пред денот определен за одржување на референдумот. (член 111 став (4) од ИЗ)

од 07:00 до 19:00 часот на 01 февруари 2020 година

IX.6. Избирачите кои на денот на гласањето се наоѓаат на издржување на казна затвор или се во притвор, гласаат во казнено – поправните домови еден ден пред одржувањето на референдумот. (член 113 ставови (1) и (4) од ИЗ).

од 07:00 до 19:00 часот на 01 февруари 2020 година

IX.7. Избирачите кои на денот на гласањето се наоѓаат на издржување мерка куќен притвор гласаат во местото каде ја издржува мерката куќен притвор, еден ден пред одржувањето на референдумот. (член 113 ставови (1) (4) и (5) од ИЗ).

од 07:00 до 19:00 часот на 01 февруари 2020 година

IX.8. Гласањето во општина Дојран започнува во 07:00 часот и трае непрекинато до 19:00 часот на 02 февруари 2020 година. (член 13 став (1) од ЗРДОНИГ)

IX.9. Во 19:00 часот на денот на гласањето гласачките места се затвараат. На граѓаните затекнати во објектот каде што се гласа им се овозможува да гласаат. (член 13 став (2) од ЗРДОНИГ)

IX.10. Избирачкиот одбор по завршувањето на гласањето веднаш пристапува кон утврдување и сумирање на резултатите од гласањето на гласачките. (член 46 од ЗРДОНИГ)

IX.11. Записниците и другиот изборен материјал, ИО ги доставува до ОИК ДОЈРАН во рок од 3 часа по завршувањето на гласањето. Изборниот материјал до ОИК го доставува претседателот на ИО во придружба на заинтересирани членови на ИО и претставници од полицијата, ако за тоа има потреба. (член 118 став (1) и (4) од ИЗ и член 49 од ЗРДОНИГ)

IX.12. ОИК ДОЈРАН, по приемот на записниците и целокупниот гласачки материјал од ИО, го сумира резултатот од гласањето на избирачките места од своето подрачје. (член 50 од ЗРДОНИГ)

IX.13. ОИК ДОЈРАН, по приемот на записниците и целокупниот гласачки материјал од ИО, во рок од 24 часа го утврдува и објавува резултатот од гласањето на референдумот на локално ниво. (член 50 од ЗРДОНИГ)

## X. ЗАШТИТА НА ГЛАСАЧКОТО ПРАВО

X.1. Секој граѓанин има право да поднесе приговор поради неправилности во постапката за гласање, сумирање и утврдување на резултатите од гласањето во рок од 24 часа од денот на одржување на референдумот на локално ниво до ОИК ДОЈРАН. (член 65 од ЗРДОНИГ)

X.2. ОИК ДОЈРАН е должна во рок од 24 часа по приемот на приговорот да донесе решение. (член 65 став (2) од ЗРДОНИГ)

X.3. Против решението на ОИК ДОЈРАН може да се поднесе жалба до Основниот суд Гевгелија чија месна надлежност е за подрачјето на општина Дојран во рок од 48 часа од денот на приемот на решението. (член 65 став (3) од ЗРДОНИГ)

X.4. Основниот суд Гевгелија е должен да постапи по жалбата во рок од 48 часа. (член 65 став (4) од ЗРДОНИГ)

#### XI. ПОДДРШКА НА РАБОТАТА НА ИЗБОРНИТЕ ОРГАНИ

XI.1. При спроведување на референдумот, општина Дојран е должна на органите за спроведување на референдумот да им обезбеди технички, просторни и други услови за работа.  
За вршење на работите од ставот (1) на овој член, на органите им се обезбедуваат средства од Буџетот на Општина Дојран.

#### XII. ИЗВЕШТАЈ ЗА РЕЗУЛТАТИТЕ ОД ГЛАСАЊЕТО

XII.1. ОИК ДОЈРАН извештајот за резултатите од гласањето на референдумот на локално ниво го доставува до Советот на општина Дојран во рок од 3 дена од денот на неговото одржување.(член 59 став (1) од ЗРДОНИГ)  
најдоцна до:

05 февруари 2020 година

XII.2. ОИК ДОЈРАН резултатите од гласањето на референдумот на локално ниво го објавува во службеното гласило општината во рок од 10 дена од денот на неговото одржување.(член 59 став (2) од ЗРДОНИГ)  
најдоцна до:

12 февруари 2020 година

XIII. Овој Роковник за извршување на дејствијата за спроведување на Референдум на локално ниво во општина Дојран на 02.02.2019 година на ОИК Дојран стапува во сила со денот на неговото донесување.

#### ОПШТИНСКА ИЗБОРНА КОМИСИЈА ДОЈРАН



ПРЕТСЕДАТЕЛ  
НА ОПШТИНСКА ИЗБОРНА КОМИСИЈА  
ДОЈРАН  
М-р Андонов Митко